


Il-Festa u l-Istatwa tad-Duluri

Bhalma jìgri għal kull parroçça oħra, min jahseb fi knisja parrokkjali hsiebu malajr jìgri lejn l-istatwa titolari. San Pawl il-Bahar mhix parroçça qadima. Imma sfortunatament m'għandhiex dokumentazzjoni li tgħidilna bla tlaqliq min kien l-istatwarju li ħadem l-istatwa tad-Duluri.

Xi tagħrif li ngabar minn Patri Ġużeppi Cilia jagħtina x'naħsbu li l-istatwarju għandu mnejn kien il-qormi Karmnu Mallia, imlaqqam il-Lhudi. L-istatwa għandha mill-istil ta' Karlu Darmanin. Hu żgur li Karmnu Mallia tgħallem taħt Darmanin, fl-istudju tiegħu fi Triq Irijali, il-Hamrun, hdejn l-Istitut ta' Cini (illum f'Santa Venera). Wara l-mewt ta' Darmanin fl-1909, Mallia ha xi abbozzi li kienu ta' dak l-istatwarju magħruf. Fuq xi wieħed minnhom, hu għandu mnejn ħadem l-istatwa tad-Duluri. L-istatwa kellha angļu mdaqqas magħha. Kien fuq in-naħa tal-lemin tagħha. Dan tneħha lejn l-1935. Hafna iżjed tard, ġie restawrat u tqiegħed go niçça.



Karmnu Mallia - Il-Lhudi

Aktarx li l-istatwa tlestiet fi żmien il-kappillan Cauchi. Meta saret din l-istatwa, il-festa bdiet tiġi ċelebrata fit-tielet Hadd ta' Settembru. Bosta kienu jmorru għall-festa. Kienu jmorru bil-karrozzini, u għalhekk saret bħal xalata. Kienu jsajru fuq ix-xatt, qrib il-knisja. Jum il-festa kien magħruf bħala Hadd in-Nies. Xi nies fis-sakra, bil-kelmiet tagħhom u b'imġiebtom, ġie li qanqlu għal hafna kummenti. Għalhekk, l-Arçisqof Mawru Caruana tahom l-ordni biex il-festa ma tibqax tiġi ċelebrata f'dak iż-żmien. Bdew jagħmluha fir-Randan. Imma r-Randan xejn ma hu adatt għal festa titolari. Għalhekk, għal xi sentejn ma ħarġitx. Fl-1926, laħaq kappillan ġdid: P. Anton Formosa Kerr. Dan ftiehem ma' l-Isqof biex il-festa tiġi ċelebrata fl-aħhar Hadd ta' Lulju.